


Gorg Tabone (Il-Binu)

Minn Grazio A. Grech

Ġorġ Tabone magħruf bħala 'Il-Binu', twieled nhar is-16 ta' Marzu, 1841, ir-Rabat, Għawdex.¹ Missieru, Giovanni (c1813-1896) imwieled Malta,² kif ukoll ommu, Antonio (1823-1868), imwiela Falzon mir-



Il-Monument ta' Ġorġ Tabone
(Il-Binu)

Rabat, Għawdex, kienu bin-negozju.³

Ġorġ Tabone għamel xi żmien mas-Servizzi Nglizi u billi kien idoqq fuq il-fregati kiseb esperjenza ta' kif kienu jkunu l-baned. Lura f'Għawdex insibuh jgħin lil missieru fin-negozju waqt li aktar tard huwa wkoll kien bin-negozju bħalma kien hūh Carmelo. Ġorġ Tabone kien armat bil-ħanut tal-merċa wara l-Banca Giuratale.⁴

FI-1860 u l-1861 nsibuh ukoll jiġi msejjaħ sabiex jingħaqad mal-mużika għall-jiem tal-festa ta' Santa Marija li ssir fil-Katidral ta' Għawdex, dak iż-żmien il-Matriċità' Għawdex. Fil-mużika, li għall-okkażjoni tal-festa kienet tiġi msaħħa b'mużiċisti Maltin u Għawdxin, Ġorġ Tabone (il-Binu) kien idoqq l-offlè. FI-1861, Ġorġ Tabone, tas-servizzi li ta fil-mużika thallas tlett skudi u 9 tari'.⁵

Ġorġ Tabone (il-Binu) kien dak il-bniedem li fl-1863 waqqaf fir-Rabat ta' Għawdex, banda bi tnax il-bandist.⁶ It-twaqqif ta' din il-banda li kienet b'mod verament differenti mill-'baned' ta' qabilha trasformat l-arti tal-mużika f'Għawdex għax kienet il-bidu tat-twaqqif ta' għaqdiet oħra mużikali f'Għawdex, u llum f'Għawdex hawn siit għaqdiet mużikali.⁷

Tradizzjonalment nafu li kemm il-banda ta' Ġorġ Tabone, li kienet magħrufa bħala 'Il-

Bandata' Binu' kif ukoll il-banda ta' Dirjanu Lanzon, li kienet magħrufa bħala, 'Il-Banda ta' Dirjanu', kienu ħadu sehem fil-festi tad-Djoċesi ta' Għawdex,⁸ waqt li nafu wkoll li nhar l-14 ta' Ġunju, 1863, kienu ħadu sehem 'varie bande musicall' fil-laqqgħa li l-Għawdxin kienu għamlu lill-Isqof Mons Mikiel F. Buttigieg.⁹ FI-1865, kemm il-banda ta' Ġorġ Tabone kif ukoll dik ta' Dirjanu Lanzon kienu ħadu sehem fil-festa tal-Viżitazzjoni fil-Għarb, meta Ġorġ Tabone tas-sehem tal-banda tiegħu thallas 17-il skud u 6 tari'.¹⁰

Il-Baned 'Ta' Binu' u 'Ta' Dirjanu' kienu ngħaqdu f'banda waħda u Mro Adriano Lanzon ħa t-tmexxija tal-banda waqt li Ġorġ Tabone baqa' jdoqq fil-banda.¹¹ FI-1872 meta n-negozjanti Stefano Eynaud, Furjaniz, magħruf bħala 'Fefu', mar jirringrazzja lill-kostitwenti tiegħu f'Għawdex, fost il-bandisti li ġew indikati mill-banda li kienet ħadet sehem kien hemm mhux biss Ġorġ Tabone (il-Binu), imma wkoll hūh, Carmelo u Salvu Xuereb, li kienu bandisti fil-banda li Ġorġ Il-Binu kien waqqaf fl-1863.¹²

Fil-kuntratt li l-bandisti u s-Surmast, dak iż-żmien, iben Mro Dirjanu Lanzon, Mro Akille Lanzon, għamlu fl-1880 nsibu li kemm Ġorġ Tabone kif ukoll hūh, Carmelo, kienu għadhom fil-banda u ntrabtu bħal shabhom għal tmien snin.¹³ Fi Frar, 1881, din is-Socjetà Mużikali u Filarmonika ġiet ufficjalment mogħtija l-isem ta' 'Banda del Leone'.¹⁴

FI-1902, Ġorġ Tabone (il-Binu) kien wiehed mill-120 persuna li ssejġu biex jixhdu u jgħidu dak li jafu dwar il-Kanonku Dun Franġisk Mercieca fl-

Addi 16. Lulju 1865.

Ricivo dal suddetto Signor Canonico Don Luigi
Sebrinat paganza con detta sua qualita'
Sua di diciasette e vari sei per sonerie di Banda
nella sollecitudine della Militazione di D. M. N. del
l'arconte azzuro

Giuseppe Tabone

di 22. Gennaio 1966. Pagati per musica per occasione della Visita Audi

Fotokopja ta' l-irevuta tal-flus tas-sehem tal-Banda ta' Ġorġ Tabone (Il-Binu) fil-Festa tal-Viżitazzjoni fil-Parroċċa ta' l-Għarb, Għawdex. F'din l-irċevuta li ġgib id-data ta' l-4 ta' Lulju, 1865, u tinsab fl-arkivju tal-Parroċċa ta' l-Għarb, Għawdex, deher li gábar il-flus hu Ġorġ Tabone, Ġużepp Tabone, li kien wiehéd mill-bandisti

okkazzjoni tal-kawża tal-Beatifikazzjoni tiegħu.¹⁵ Dokument ippublikat fil-ktiebta' Mons Anton Gauci dwar il-Kanonku Dun F. Mercieca, 'Gawhra mill-Għasri', kompla neħha kull dubju li seta' Xefet 'Gavlos Oppidvm' meta kiteb li l-banda ta' Ġorġ Tabone (Il-Binu) kienetx tiegħu jew inkella ta' zijuh li kien jismu Albino.¹⁶ Il-kliem li hemm fid-dokument, 'Giorgio Tabone detto 'Albinu', flimkien ma' dak li kont ippublikajt jien fil-'Orizzont' tal-15 ta' Settembru, 1982, ma jhalli l-ebda l-ikken dell ta' dubju li Ġorġ Tabone kien magħruf bħala ta' Albinu (d'Albino) jew 'Ta' Binu'.¹⁷ Tajjeb, iżda, nsemmi li zijuh Albino Tabone, li kien mastrudaxxa, miet ir-Rabat, Għawdex fl-1893 fl-età ta' 75 sena u midfun fil-knisja ta' San Ġorġ.¹⁸

Ġorġ Tabone (Il-Binu) kien ukoll vizjonarju-profetiku Għawdexi, għax bil-kliem profetiku tiegħu kien jara quddiem għajnejh u jhoss dak il-hin stess dak li dwaru kien ikun qed jitkellem. Ruħu kienet titqanqal meta kien ikun ibassar x'kellu jiġri. Illum nafu li profeziji tiegħu

sehnew tassew waqt li min jaf kemm kliem profetiku qal, u li hadd ma ta kasu. Għadhom f'widnejja il-kliem, 'għad jiġi żmien meta naraw il-vapuri jtiru' li naturalment kien qed jalludighall-ajruplani, li kien jgħid Ġorġ Il-Binu u li lili, l-awtur ta' din il-bijografija, u lil oħrajn ġew mgħoddija lilna minn neputih, Ġorġ Tabone (tal-Gurdien) li miet fl-età ta' 90 sena fl-1989.¹⁹

Is-socjetà Filarmonika 'Leone' li tagħraf lil Ġorġ Tabone (Il-Binu) bħala Fundatur tagħha, onoratu billi fl-1965 kixfet bust tiegħu u li illum jinstab fil-każin preżenti,²⁰ waqt li fl-1983 fl-okkazzjoni ta' eghluq il-120 sena mit-twaqqif tal-banda għollietu għall-gieh ta' monument litpoġġa fil-faċċata tal-każin u tal-kumpless tat-teatru ta' l-opra 'Aurora'.²¹

Xieraq ukoll li dan il-patrijott Għawdexi li miet fis-17 ta' Ġunju, 1916, u ġie midfun fil-Katidral ta' Għawdex,²² jiġi mfakkar mill-awtoritajiet ċivili billi tiġi msemmija triq għalih fir-Rabat, Għawdex.

Referenzi

¹ Arkivju Bażilka S. Ġorġ (ABSG): Lib. Bapt. 1813-1833, Vol 8.

² Regjistru Pubbliku Għawdex (RPG): Att tal-Mewt Nru 340/1896.

³ RPG: Att tal-Mewt Nru 28/1868, u ABSG: Lib. Bapt. 1813-1833, Vol 8.

⁴ Arkivju Qorti ta' Għawdex: Lettere Ufficiale 1890, Sez. Vittoria; It-Torċa: 27/9/64; L-Orizzont: 17/9/82; u tagħrif li kien ġie mogħti persunalment lili minn Ġorġ u Anton Tabone (tal-Gurdien), illum mejta.

⁵ Arkivju Katidral Għawdex (AKG): Irċevuti: Conto di Musica di S. Maria, Awissu 1860, 1861.

⁶ Fuljett mahruġ mis-Socjetà Filarmonika 'Leone' fl-1933.

⁷ L-istess u Grech Grazio A.: **Ġrajja tas-Socjetà Filarmonika 'Leone', 1988.**

⁸ Il-Berqa: 16/11/55.

⁹ L'Arrivo e l'Accoglienza nell'isola del Gozo di Mons Michele F. Buttigieg, p. 16.

¹⁰ Arkivju Parroċċa Għarb: Irċevuta datata 4/7/1865.

¹¹ Fuljett mahruġ mis-Socjetà Filarmonika 'Leone' fl-1933; il-Berqa: 19/7/1933.

¹² Ktejjeb Programm Santa Marija, Rabat, Għawdex, 1986; **Id-Daħla Trijonfali ta' Fefu f'Għawdex - 1872.**

¹³ Nutar: A. Calleja Pace: Att datat 27/5/1880.

¹⁴ Nutar: Carmelo Gauci: Att datat 11/2/1881, Art 1.

¹⁵ Gauci Anton: **Gawhra mill-Għasri, 1988, p. 93.**

¹⁶ L-Orizzont: 3/8/1982, p. 12.

¹⁷ Gauci Anton: **Gawhra mill-Għasri, p. 93.** (Hajr lil Mons A. Gauci talli għaddieli fotokopja ta' dan id-dokument ta' l-1902).

¹⁸ RPG: Att tal-mewt, Nru 118/1893, u ABSG: Lib. Def. 1882-1927.

¹⁹ RPG: Att tal-mewt, Nru 142/1989, u L-'Orizzont': 17/9/82.

²⁰ It-Torċa: 30/5/65; Il-Berqa: 20/5/65.

²¹ Il-Hajja: 19/8/83; The Times: 9/8/83.

²² RPG: Att tal-mewt Nru 190/1916, u AKG: Lib. Def. 1893-1934, Vol V.